


मुलांसाठी बाइबल प्रस्तुत



दाविद राजा (भाग १)



लेखक: Edward Hughes
रेखाचित्रकार: Lazarus; Alastair Paterson
रूपान्तरकार: Ruth Klassen
अनुवादक: Rev. Shilas Gavit
निर्माता: Bible for Children
www.M1914.org

BFC
PO Box 3
Winnipeg, MB R3C 2G1
Canada

©2021 Bible for Children, Inc.
परवाना (लाइसेंस): तुम्ही जोपर्यंत ही गोष्ट विकत नाहीत,
तोपर्यंत तुम्ही ती कॉपी किंवा मुद्रित करू शकता.

तरुण दाविद पळत फिरत होता. शौल राजा त्याला जिवे मारू इच्छित होता. दाविद जंगलात आणि गुहांत त्याच्या चारशे अनुयायांसोबत राहात असे. काही वेळा तर शौल राजाच्या सैनिकांनी त्यांना शोधूनच काढले असे व्हायचे. परंतु दाविद एकसारखा एका ठिकाणाहून दुसऱ्या ठिकाणी पळत फिरत असे.




शौलाचा सेवक दवेग याने राजाला असे सांगितले की, दाविदाला पळवून लावण्यासाठी याजकांनी दाविदाची मदत केली. शौलाने त्या याजकांना मारून टाकण्याचा आदेश दिला. परंतु हे असे करण्यास केवळ दवेगच तयार होता ! त्याच्या तलवारीने त्याने पंचाऐशी याजक व त्यांच्या कुटुंबाचा फार क्रूरतेने वध केला. ते फारच दुष्ट होते.




3

एके दिवशी, शौल दाविदाच्या शोधात असतांना एका गुहेत जिथे दाविद व त्याचे लोक लपून बसले होते तेथे सरळ आत गेला. शौल तेथे एकटाच होता !



4


त्या गुहेत दाविदाने शौलाला सहज जिवे मारले असते. परंतु त्याऐवजी तो हळूच त्याच्याजवळ गेला आणि त्याने त्याच्याजवळील धारदार चाकूने त्याच्या झग्याचा काठ कापून घेतला.



जेव्हा शौल गुहेतून बाहेर गेला तेव्हा दाविदाने त्याला हाक मारून म्हटले, "मी आपल्या झग्याचा काठ कापून घेतला आहे, आणि तुम्हाला जिवे मारले नाही, यावरून तुम्हाला कळावे की माझ्या मनात तुमच्या विषयी वाईट विचार किंवा तुमच्या विरुद्ध बंड करण्याचे विचार नाहीत..."


5

दाविदाला मारण्याचा प्रयत्न केला त्याच्याविषयी शौलाने खेद व्यक्त केला. परंतु लवकरच त्याचा पुर्विचा राग परत आला आणि त्याने दाविदाला मारण्यासाठी तिन हजार पुरुषांचे सैन्य गोळा केले. एके रात्री जेव्हा शौलाचे सर्व सैन्य झोपलेले होते. दाविद आणि अबीशय नावाचा दाविदाचा एक सैनिक, जेथे शौल राजा झोपलेला होता तेथे राजाच्या छावणीत शिरले.




6

अबीशय हळूवार आवाजात दाविदाला म्हणाला, "देवाने आज आपला शत्रू आपल्या हाती दिला आहे. तर आता मला त्याच्या भाल्याने त्याजवर असा एकच वार करू द्या की तो त्यास भेदून जमिनी शिरेल; भाला पुनः मारण्याची जरूरच पडणार नाही."



7

दाविदाने शौलाला जिवे मारण्याचे नाकारले. आणि त्याने शौलाचा भाला व पाण्याचा चंबू घेवून ते त्याच्या छावणीत परतले. मग दाविद पत्तीकडील बाजूस एका दूरच्या टेकडीच्या माथ्यावर उभा राहून शौलाला एकू जाईल तोवर हाक मारत राहिला. पुन्हा एकदा दाविद शौल राजाला मारू शकत असतांना देखिल मारले नाही हे दाविदाला कळून आले. पुन्हा एकदा शौल राजाने तो दाविदाला जिवे मारू पाहात होता त्याच्याविषयी दिलगीरी व्यक्त केली. परंतु दाविदाला शौलाविषयी माहिती होती, तो त्याच्या बोलण्यावर विश्वास करू शकत नव्हता.




8

यावेळेपर्यंत शमुवेलचा मृत्यू झाला होता. तो असा एक देवाचा संदेष्ट होता, ज्याला देवाने इस्त्राएलाचा राजा होण्यासाठी प्रथम शौल आणि नंतर दाविद यांना अभिषेक करण्यास सांगितले. जेव्हा पलिष्ठी लोकांनी इस्त्राएलवर हल्ला केला, तेव्हा शौलाने असे काहीतरी भयंकर केले, जे करण्यास देवाने मनाई केलेली होती.




9

मेलेल्या लोकांतून शमुवेलला वर बोलवावे अशी आज्ञा त्याने एका स्त्रीला दिली. त्या रात्री, शौलाला एक संदेश मिळाला.




10

"...परमेश्वर तुझा त्याग करून तुझा शत्रु झाला आहे...परमेश्वराने तुझ्या हातून राज्य हिसकावून घेऊन तुझा शेजारी दाविद यास दिले आहे... उद्या तू आपल्या पुत्रांसह मजकडे येशील; परमेश्वर इस्त्राएलाचे सैन्य पलिष्थ्यांच्या हाती देईल." शौलाने जेव्हा हे ऐकले तेव्हा त्याच्यात काही शक्ति उरली नाही तो भयभीत होऊन खाली कोसळला.



11

पलिष्ठी इस्त्राएलांच्या विरुद्ध लढले; तेव्हा इस्त्राएल लोक पलिष्थ्यांपुढून पळून गेले. पलिष्थ्यांनी शौलाच्या पुत्रांना ठार मारले, त्यात दाविदाचा चांगला मित्र योनाथान देखिल मारला गेला.




12

तिरंदाजांनी शौलाला खूप जखमी केले होते. शौल आपल्या शस्त्रवाहकास म्हणाला, "आपली तलवार उपसून मला भोसक, तसे न केल्यास हे दुष्ट लोक येऊन मला भोसकतील व माझी विटंबना करतील." पण त्याचा शस्त्रवाहक तसे करिना; कारण तो फार घाबरला होता. तेव्हा शौलाने स्वतःची तलवार काढून तो तिच्यावर पडला.




13

शौल व त्याच्या मुलांची मेलेली देह सापडल्यावर, पलिष्थ्यांनी काबिज केलेल्या गांवकुसावर त्यांना टांगिले. काही शूर इस्त्राएलींनी त्यांच्या शरीरांना तेथून काढून आणले, व ती प्रेते जाळली, आणि त्यांच्या अस्थि इस्त्राएलात पुरल्या.




14



जेंव्हा दाविदाने हि भयंकर गोष्ट
ऐकली तेंव्हा त्याने संध्याकाळपर्यंत
शौल आणि त्याचा मुलगा योनाथान,
व देवाच्या लोकांसाठी उपास करून
शोक केला, कारण ते तलवारीने
मारले गेले होते.

15



शौलाने जरी दाविदाला मारण्याचा प्रयत्न
केला तरी, अखेर पर्यंत दाविदाने शौलाला
देवाने अभिषिक्त केलेला असे मानून
त्याचा सन्मान केला. आता परमेश्वराने
दाविदाला शौलाच्या जागी राजा करून
दाविदाचा सन्मान केला.

16

दाविद राजा (भाग १)


परमेश्वराची वाणी - बाइबल मधून गोष्ट

घेण्यात आली आहे

१ शमुवेल २४-३१, २ शमुवेल १-२

"तुझ्या वचनांच्या उलगड्याने प्रकाश प्राप्त होतो."
स्तोत्रसंहिता ११९:१३०

17



20



60

18

बाइबलमधील ही गोष्ट आम्हांला आमच्या सुंदर परमेश्वराविषयी सांगते
ज्याने आम्हांला बनविले आणि ज्याची अशी इच्छा आहे की आम्ही त्याला
ओळखावे.

परमेश्वराला माहित आहे की आम्ही वाईट गोष्टी केल्या आहेत, ज्याला तो
पाप म्हणतो. पापाची शिक्षा मरण आहे, पण परमेश्वर तुमच्यावर इतके प्रेम
करतो की त्याला तुमच्या पापांची शिक्षा मिळावी आणि वधस्त्रंभावर मरावे
म्हणून त्याच्या एकुलता एक पुत्र येशूला पाठविले. नंतर येशू जिवंत झाला
आणि स्वर्गातील घरी गेला. जर तुम्ही येशूमध्ये विश्वास ठेवता आणि
तुमच्या पापांसाठी त्याने क्षमा करावी अशी त्याला विनंती करता, तर तो
नक्की क्षमा करील. तो आता तुमच्याबरोबर येऊन राहील आणि तुम्ही
त्याच्याबरोबर कायम राहणार.

हे सत्य आहे यावर जर तुम्ही विश्वास ठेवता, तर परमेश्वराला हे सांगा:
प्रिय येशू, तू परमेश्वर आहेस आणि माझ्या पापांसाठी मरण पावण्यास मनुष्य
बनला आणि आता तू जिवंत आहे यावर माझा विश्वास आहे. कृपा करून
माझ्या जीवनात ये आणि माझ्या पापांची मला क्षमा कर, जेणेकरून आता
मला नवीन जीवन प्राप्त होईल, आणि एके दिवस मी कायम तुझ्याबरोबर
राहण्यासाठी येईन. तुझी आज्ञा पाळण्यासाठी आणि तुझे मूल होऊन
जगण्यासाठी मला मदत कर. आमेन.

बाइबल वाचा आणि परमेश्वराशी रोज बोला! योहान 3:16

19